

## اسلامی تعلیم کا بنیادی تصور ☆

ڈاکٹر سید محمد ابوالحیر کشفی

(۱)

﴿إِقْرَأْ بِاسْمِ رَبِّكَ الَّذِي خَلَقَ خَلَقَ الْإِنْسَانَ مِنْ عَلْقٍ إِقْرَأْ وَرَبُّكَ الْأَكْرَمُ الَّذِي عَلِمَ بِالْقَلْمَنِ عَلِمَ الْإِنْسَانَ مَا لَمْ يَعْلَمْ﴾

(اے محمد! اپنے پروردگار کا نام لے کر پڑھو جس نے (عالم) کو پیدا کیا۔ جس نے انسان کو خون کی پیشکی سے بنایا۔ پڑھو اور تمہارا پروردگار بڑا کریم ہے جس نے قلم کے ذریعہ سے علم سکھایا اور انسان کو وہ باتیں سکھائیں جن کا اس کو علم نہ تھا)

حضرات! رسول اکرم ﷺ تک جو پہلا خدائی پیغام آیا اس کی تلاوت ابھی میں نے آپ کے سامنے کی۔ پہلی سورہ کی یہ پانچ آیتوں حضرت جبرائیل لے کر غارِ حرا کی خاموشی میں آئے۔ دنیا کی شبِ تاریک سحر ہو گئی۔ روایات کی تاریکیوں کی جگہ علم کی روشنی نے لے لی، زندگی جو ظسم فلاطون تھی ایک تنگین حقیقت بن گئی۔ خدائے بلند و برتر نے اس مدینہ علم کی تحقیق کی جس کی وسعتوں نے جہالت و جاہلیت کو تمدن و ثقافت کے نقوش میں بدل دیا۔ اندھیروں میں علم کی پہلی کرن طلوع ہوئی اور صحرائے عرب کے ذرے اپنے پیدا کرنے والے کے نور سے جگگا اٹھے۔ نور کا یہ سیل تمدن آموز کائناتِ انسانی کے ہر گوشے تک پہنچ گیا۔ یہ روشنی اور علم صرف خارجی دنیا کے لیے وجہ انقلاب نہ بنا بلکہ انسان کا ذہن بھی منور ہو گیا۔ اس کی وحشی جلشیں، رام ہو کر انسانیت و تمدن کی تزکیں و آزادیں میں مصروف ہو گئیں۔

ان پانچ آیتوں پر غور کیجئے۔ خالق کائنات نے پہلے تخلیقِ کائنات کا ذکر کیا اور اس فضا کو انسان کی تخلیق سے معمور کر دیا ورنہ کائنات کا عظیم اشتعج اپنے مرکزی کردار سے محروم رہتا اور پھر خدا نے اپنے کرم سے انسانیت کو لامحدود قوتیں بخشیں، ان قوتوں کو علم نے جلا دی۔

علم جو پہلے روایات کا سفینہ تھا، قلم کی مدد سے بنیادِ مستحکم بن گیا۔ پھر کائنات کے پردے اٹھتے گئے اور انسان حقیقوں سے قریب تر ہو گیا۔ وہ باتیں سیکھ گیا جو نہیں جانتا تھا۔

جو کچھ انسان سیکھتا گیا اس میں ترتیب پیدا کرتا گیا۔ اس کا مطالعہ، مشاہدہ اور تجربہ جب

ہم آہنگ ہوا تو عمرانی اور طبعی علوم کے چجن مسکرا پڑے اور یہ سلسلہ جاری ہے۔ انسان کے علوم کے دائرے بڑھتے جا رہے ہیں۔

رسول اکرم ﷺ کی نبوت کا آغاز ہی علم کے حقیقی اور گھرے شعور سے ہوتا ہے۔

اب ذرا گردش دوراں سے بے نیاز ہو کر خلافت انسانی پر ایک نگاہ ڈالیے تو ہم اس نتیجہ پر پہنچیں گے کہ ”علم“، ہی وجہ خلافت ہے۔

”وَعَلِمَ آدَمَ الْأَسْمَاءَ كُلُّهَا“

علم کے بارے میں، میں نے یہ اشارے اس لیے کیے تاکہ ہم یقین کے ساتھ کہہ سکیں کہ انسانی عظمت و کرامت کی بنیاد خدائے بلند و برتر نے علم پر رکھی ہے۔ علم پر جب بھی روایات کے پردازے پڑے، تقلید آباء نے احکامِ خداوندی کی جگہ لی تو انسانیت گمراہ ہو گئی اور خدا نے کسی دوسرے پیغمبر کو انسانوں کی طرف بھیجا۔ پیغمبروں کا مقصد علم کو پھیلانا، لوگوں کو ہدایت کا راستہ دکھانا، حقیقوں کو ظاہر کرنا اور اخلاق کی تکمیل تھا۔ آنحضرت ﷺ خاتم النبیین ہیں اور ساری انسانیت کی ہدایت کے لیے بھیجے گئے، اسی لیے آپ معلم اعظم ہیں۔ اس عظمت کا دوسرا پہلو یہ ہے کہ آپ کی حکمت اور آپ کا علم عالمگیر بھی ہے اور وقت کے دائروں سے بالاتر بھی۔ نبی اکرم ﷺ نے ارشاد فرمایا: ”إِنَّمَا بُعْثَثُ مُعَلِّمًا“ یعنی مجھے معلم بنا کر مبیوث کیا گیا۔

ان چند تمہیدی خیالات کے بعد ذرا آج کی دنیا کے ترقی یافتہ تعلیمی نظام پر نگاہ ڈالیے۔ ہمارا یہ دور پرنگ پر لیں، رسالوں اور کتابوں کا دور ہے۔ کسی ترقی یافتہ زبان کی تحصیل کے بعد علوم و فنون کے دروازے ہم پر کھل جاتے ہیں۔ ہم اپنے طور پر علم حاصل کر لیتے ہیں لیکن سوال یہ پیدا ہوتا ہے کہ ”پھر کانج اور یونیورسٹیاں کیوں قائم کی جاتی ہیں؟ طلباء مخصوص دانش کدوں اور دانش گاہوں سے اپنی وابستگی پر نازار کیوں ہوتے ہیں؟ اساتذہ کی کیا ضرورت ہے؟ یہ سوالات بڑے اہم ہیں۔ ان سے ہمارا علمی اور تمدنی مستقبل وابستہ ہے۔ مشہور مفکر پروفیسر وائٹ ہیڈ نے بڑے واضح اور مضبوط طریقہ پر ان سوالوں کو حل کر دیا ہے۔ ان کا یہ کہنا بالکل صحیح ہے کہ یہ تعلیمی ادارے طلباء کے ذہن پر اپنی مہر لگا دیتے ہیں۔ ان اداروں کی ایک مخصوص فضा ہوتی ہے اور اس فضا کے خالق معلم اور اساتذہ ہوتے ہیں۔ یہ ایک بڑی حقیقت کا اظہار ہے۔ معلم، طلباء کو کتاب خوانی کی منزل سے بلند کر کے اپنی شخصیت کے اثر سے زندگی کا رازداں بنا دیتے ہیں اور پھر معلم صرف کلاس روم ہی میں معلم نہیں ہوتے بلکہ ان کی زندگی کا کوئی لمحہ اور کوئی ساعت ایسی نہیں ہوتی جب وہ معلم نہ رہتے ہوں۔

طلباں ان کے افکار و خیالات حتیٰ کہ چال ڈھال سے متاثر ہوتے ہیں۔ وہ اس بات کا مطالعہ کرتے ہیں کہ ان کے اساتذہ جن کتابوں کو عظیم کہتے ہیں، ان کتابوں کے خیالات، ان کے اعمال کے قالب میں ڈھلے یا نہیں؟ اگر معلم کی نظری تعلیم اور اس کی عملی زندگی میں فرق ہوتا ہے تو طالب علم ماہیوں ہو جاتے ہیں۔ علم لباس نہیں جسے ہم اپنے ادنیٰ مفادات کے لیے اُتار پھینکیں اور وحشی بن جائیں۔ حقیقی علم تو خون بن کر ہمارے ذہنی وجود میں گردش کرتا ہے۔ بقول پیر رومی:

علم را برتن زنی مارے بود  
علم را برجان زنی یارے بود

اس معیار کے مطابق اگر آپ معلمین عالم کو پرکھیں تو شدید ماہیوی ہو گی۔ فرانس لیکن جس سے مغرب کے فلسفہ جدید کی ابتداء ہوتی ہے۔ عملی زندگی میں بے حد غیر اخلاقی، غیر انسانی حرکات کا مرتبہ ہوتا تھا۔ یونان کے فلسفی جو معلمین عالم میں متاز درجہ رکھتے ہیں، وہ بھی عملی زندگی میں اپنے نظریات سے بہت چھوٹے تھے۔ رہے شاعر تو ان کی پیروی کرنے والوں کو قرآن نے گمراہ کہا ہے اور اس کی وجہ بتا دی ہے۔ یعنی وہ جو کچھ کہتے ہیں وہ کرتے نہیں۔

میں نے اب تک جو کچھ عرض کیا ہے اس کا مقصد یہ ہے کہ آپ علم کے سلسلے میں معلم کی اہمیت پر ذرا غور فرمائیں۔ معلم کی ذمہ داریاں بیکار ہیں۔ اس کے عمل کو علم کا مکمل پرتو ہونا چاہیے۔ یہ عمل انسانی معاشرہ یا کم سے کم کسی درس گاہ میں ہی پروان چڑھ سکتا ہے۔ اس معیار پر صرف انبیاء کرام، پورے اترتے ہیں۔ خدا کے لیے تو یہ بھی ممکن تھا کہ وہ توریت، زبور، انجلیل اور قرآن پہاڑوں پر نقش کر دیتا لیکن یہ ساری کتابیں ہمیں پیغمبروں کے ذریعہ ملی ہیں۔ اس بات کو بھی پیش نظر رکھیے کہ نزولِ حجی ہمیشہ بتدریج ہوتا ہے اور زندگی کے مختلف مراحل کے مطابق اور انبیاء کرام نے خدا کے ہر حکم پر عمل کر کے اس کی عملیت کو ثابت کر دیا۔ حضور اکرم ﷺ کی حیات طیبہ تاریخ کی روشنی میں جگلگا رہی ہے۔ تیسی، غور و فکر، تلاش حق، نبوت، کمہ والوں کے مظلوم، بھرت، مدینہ میں اسلامی معاشرہ کی تبلیغ، جزیرہ نماۓ عرب کا آپ کے قدموں پر جنک جانا، ان میں سے ہر منزل میں آپ نے وحی الہی کو عملی طور پر بردا اور اپنے عمل کے ذریعہ دنیا کے سامنے پیش کیا۔ تاریخ کی نگاہوں نے ایسا معلم نہ کبھی دیکھا ہے اور نہ کبھی دیکھ سکیں گی۔ جو اپنے خدا اور اپنی تعلیم کی ایسی عملی تصوری اور تفسیر ہو۔ حضرت عائشہ صدیقہؓ سے جب کسی عاشق رسولؐ نے کہا کہ ”حضرت ﷺ کی سیرت کا کچھ حال بتائیے“ تو انہوں نے فرمایا: ”کیا تم نے قرآن نہیں پڑھا؟ میں نے ابھی ابھی عرض کیا تھا کہ معلم کے لیے انسانی معاشرہ یا کم سے کم کوئی درس گاہ ضروری ہے۔ انسانیت کے معلم اعظم نے

ایسے معاشرہ کی تشكیل فرمائی اور اسے اپنی تعلیمات کے سانچے میں ڈھال دیا۔

(۲)

آنحضرت ﷺ کی معلمانہ عظمت اور ہمہ گیری کا مطالعہ کرنے سے پہلے ہمیں ایک اور بنیادی سوال پر غور کرنا ہے۔ وہ سوال ہے؟ نظامِ تعلیم اور تعلیم کی نوعیت۔ دنیا کی تعلیمی تاریخ خاصے تجربوں کے بعد موجودہ منزل تک آئی ہے۔ آج پوری دنیا میں کئی نظامِ تعلیم راجح ہیں۔

اشترائی نظامِ تعلیم میں فرد کی خودی پوری طرح ابھر نہیں سکتی اور علم ہمیشہ اشتراکی نظریہ کے تحت ہوتا ہے۔ خواہ حقیقت اس کے برعکس کیوں نہ ہو لیکن روس نے اپنے تعلیمی نظام سے ترقی پذیر نوجوانوں کو اپنے اشتراکی نظام کے بہترین کارکنوں میں ضرور ڈھال دیا ہے۔ مشرق کے جو ملک غلام تھے ان پر آزادی کے بعد بھی غیرملکی نظامِ تعلیم مسلط ہے جس کی ایک مثال ہمارا اپنا وطن پاکستان ہے۔ یہ نظام تعلیم شیرودی میں رو باہی پیدا کرتا ہے۔ شاہین بچوں کو فریب دے کر کرگس بناتا ہے اور باغی نوجوانوں کو کلکروں میں تبدیل کر دیتا ہے۔ اکبر نے ایک شعر میں یہ دل خراش داستان پیش کر دی ہے:-

یوں قتل سے بچوں کے بدنام نہ ہوتا  
افسوس کہ فرعون کو کالج کی نہ سمجھی

مغرب کے بعض ترقی یافتہ ملکوں کا نظامِ تعلیم فرد کا احترام کرتا ہے، شخصیت کو کچلتا نہیں، تجربہ کی کسوٹی پر حقیقت کو پکھنا سکھاتا ہے۔ ہر چھپے ہوئے امکان کا جائزہ لینے کا سبق دیتا ہے لیکن یہ نظام تعلیم بھی معاشرہ میں ہمواری پیدا نہیں کرتا۔ خیر و شر اور انسانیت کے نفع و ضرر کا کوئی قطعی معیار پیش نہیں کرتا۔ اسی لیے ابھی تک تجرباتی دور میں ہے۔

یہ ہوئی عملی صورت جہاں تک نظریات کا تعلق ہے نت نے تعلیمی نظریے ہمارے دور میں پیش کیے گئے ہیں جن کے خاص نکات یہ ہیں:-

- ۱۔ تعلیم سے فرد کی صلاحیتیں ابھر فنی چاہیں۔
- ۲۔ تعلیم فرد کو اپنی قوم کا جزو لا یونک بنا دے۔
- ۳۔ حقیقوں کی تلاش تعلیم کا مقصد ہے۔
- ۴۔ تعلیم کو قومی روایات کا آئینہ ہونا چاہیے۔
- ۵۔ تعلیم ایسی ہو جو انسان کو تغیر کائنات میں مدد دے۔

یہ ساری باتیں بڑی خوش آئند ہیں مگر یہ حقیقت ہے کہ جدید تعلیمی نظریے انسان کے لیے آئین حیات نہیں بن سکے اور ان سے آدم کو ثبات حاصل نہ ہو سکا۔ اسی لیے تغیر کائنات کا عمل ہماری دنیا کو استحکام کی جگہ بربادی کی طرف لیے جا رہا ہے۔ آج کی تعلیم انسانی تمدن کی شیرازہ بندی نہیں کرتی کیوں کہ اس کی بنیاد عقل انسانی پر رکھی گئی ہے اور یہ عقل زمان و مکان کی اسیر بھی ہے اور خود غرض بھی۔ آج کا ذہن اپنے وطنی مفاد کے آگے سوچنے سے انکار کر دیتا ہے۔ امریکہ کا ہر ماہر تعلیم کہتا ہے کہ ”حقیقوں کی ملاش تعلیم کا مقصد ہے“، مگر امریکی قوم اشتراکی چین جیسی بڑی حقیقت کو مدتیں تسلیم کرنے سے انکار کرتی رہی۔

یہ تغیین صورتِ حال ساری دنیا اور انسانیت کے مستقبل کے لیے خطرہ کا سرخ نشان ہے۔ تعلیم ہی نئی نسل اور انکارِ تازہ کی اساس ہے۔ اور انکارِ تازہ سے جہان نو پیدا ہوتے ہیں۔

جب یہی اساس کج ٹکاہی و کچ روی کی بنیاد بن جائے تو انہیروں کے سوا ہمارے مستقبل میں کیا ہو گا؟

آئیے اب ہم دیکھیں کہ ”معلم اعظم حضرت محمد مصطفیٰ ﷺ“ کے ذریعہ خدا نے ہمیں علم و حکمت کا کیا معیار اور تصور عطا کیا ہے؟ اس علم و حکمت کی نوعیت کیا ہے؟ اور اس سے حال و مستقبل انسانیت کے کون کون سے مفاداتِ عالیہ وابستہ ہیں؟ خدا کے تصور علم و حکمت کو معلم اعظم ﷺ نے عمل کے سانچے میں کس طرح ڈھالا اور اس علم کے سہارے انسانی تمدن و معاشرت، فکر و تفکر کو کس طرح متاثر کیا؟

حضور نبی کریم ﷺ عرفی معانی میں ای تھے اور وہ اس لیے کہ وحی الہی ان کے علم کا منبع اور سرچشمہ ٹھہری۔ وہ ذرائع نہیں جن میں ظن اور گمان شامل ہیں۔ علم کے معانی ہی اسلام نے حقیقت کے قرار دیے۔ حقیقت کا ادراک علم ہے اور یہ علم ظن اور گمان کی ضد ہے۔

قرآن حکیم میں ارشاد ہوا کہ جو آن پڑھ ہوتے ہیں وہ خیالات باطل کے سوا کسی حقیقت سے واقف نہیں ہوتے اور ظن و گمان سے کام لیتے ہیں۔ اس تعریف کے پیش نظر فلسفہ یونان حکمت روما دانش ہندی اور آگاہی چین کو علم کہنا ممکن نہیں۔ حقیقت تک رسائی علم کے ذریعہ ہی ہو سکتی ہے۔ جاہلیت کا لفظ نور کے ساتھ ساتھ علم کی ضد بھی ہے۔ یوں علم نور ٹھہرا، اور اسلام کے سب سے بڑے دشمن کو ابو جہل کہا گیا، ابوالکفر نہیں۔

حضرور ﷺ کے وسیلہ سے ہمیں یہ علم عطا کیا گیا کہ کائنات بالحق پیدا کی گئی ہے۔ یہ کوئی سوانگ یا نانک نہیں۔ یہ ضابطہ اور قانون کے تابع ہے۔ کائنات کے بالحق ہونا علم ہے۔ اسی طرح علم کو خیر و شر کا معیار قرار دیا گیا اور وحی الہی کو علم کہا گیا۔ یہی علم دلوں میں خیثت الہی پیدا کرتا ہے اور حضورؐ کے ذریعہ ہمیں اللہ تعالیٰ نے یہ بتایا کہ اللہ کے علم بندے ہی اس سے ڈرتے ہیں۔

”علم وہ ہے جو انسان کو ظلمت سے روشنی کی طرف لائے۔“ اللہ وہی ہے جو اپنے رسول پر کھلی آیتیں اتنا رتا ہے تاکہ وہ تم کو تاریکی سے نکال کر روشنی میں لائے۔ اللہ تم پر شفقت کرنے والا ہمربان ہے۔“ (سورہ الحدید)

اللہ تعالیٰ اپنے دعوؤں کو علم کی بنیاد حکم پر پیش کرتا ہے اور وہ ارشاد فرماتا ہے کہ وہ اپنے احکام کو کھول کر بیان کرتا ہے تاکہ تمہیں علم ہو اور تم سوچو اور اگر تم سچے ہو تو قرآن کی ایک آیت کے مثل ہی کوئی چیز لے آؤ۔“

قرآن حکیم نے کفار کو یہی چیلنج کیا ہے کہ:

﴿هَاتُوا بُرْهَانَكُمْ إِنْ كُنْتُمْ صَادِقِينَ﴾

(تم اپنی دلیل لاو اگر تم سچے ہو)۔

علم کے درجہ کا اندازہ اس سے کیجئے کہ شعور اور عرفان کو اللہ تعالیٰ نے اپنی صفات میں شامل نہیں فرمایا بلکہ ان منازل کو اپنے رسول کے مرتبہ سے بھی فروٹ سمجھا اور حضور ﷺ کو ”شاعر“ نہیں کہا، بلکہ شاعر ہونے کا انتہام تو مشرکین اور کفار نے لگایا۔ مومن کی زندگی اللہ تعالیٰ کے امامے حسنی کی ایک جھلک ہوتی ہے۔ اللہ تعالیٰ علیم ہے اور اس نے اس علم کا جو حصہ ظرف بشر کے مطابق جانا اسے اپنے رسولوں اور بالخصوص رسول آخر حضرت محمد مصطفیٰ ﷺ کے ذریعہ انسانوں تک پہنچایا۔ یوں رسول کے فرانص منصبی میں تعلیم سب سے نمایاں فرض بن کر ابھرتی ہے۔ یہ فرانص رسالت قرآن حکیم میں کئی مقامات پر پیش کیے گئے ہیں، مثال کے طور پر:

﴿يَنْتَلُو عَلَيْهِمْ أَيْثِهِ وَيُزَكِّيهِمْ وَيَعْلَمُهُمُ الْكِتَبُ وَالْحِكْمَةُ﴾

(رسول انسانوں پر اللہ تعالیٰ کی آیات کی تلاوت فرماتا ہے ان کا ترکیہ کرتا ہے اور انہیں کتاب اور حکمت کی تعلیم دیتا ہے)۔

”حکمت“ کی صفت معلم ربی کے طریق کار کی طرف بھی اشارہ کرتی ہے۔ وہ نکات وحی کو سننے والوں کی سمجھ اور احوال و کوائف کے مطابق پیش کرتا ہے۔ حکمت کے معانی ہیں: ”بہترین چیز کو

بہترین علم کے ذریعہ جاننا، (لسان العرب) اور ”علم اور عقل کے ذریعہ کسی بات تک پہنچنا“ مفردات القرآن، خود حقیقت کو جانے اور پہنچانے کے بعد معلم کسی بات کو اپنے طالب علموں تک پہنچاتا ہے۔ حضور ﷺ نے یہ فریضہ کس طرح انجام دیا اس کی شہادت آپؐ کے صحابہ کرامؐ کی زندگیاں ہیں۔ وہ لوگ جو صداقت، علم و حکمت اور خیر کے نمائندے اور علامت بن گئے۔

ہمارے معلم (ہمارے ماں باپ ان پر فدا ہوں) نے علم کو بلند ترین درجہ عبادت تک پہنچا دیا۔ آپؐ نے علم کی ایسی فضا قائم فرمائی جس کی نظر نہیں ملتی۔ غزوہ بدر کے قیدیوں کا فدیہ مسلمانوں کے دس دس بچوں کو تعلیم دینا قرار پایا۔ پہلی اسلامی یونیورسٹی مسجد نبوی کے ایک چوتھے پر سائبان تلقے قائم کی گئی اور اس کے جلیل القدر طالب علم اصحاب صفة کے نام سے ہماری تاریخ کا ایک روشن باب بن چکے ہیں۔ مولانا ابوالحسن علی ندوی نے کسی جگہ ایک نہایت دل افروز نکتہ بیان کیا ہے اور وہ یہ کہ ہر چیز کا ایک سلسلہ نسب ہوتا ہے جو اسے اعتبار عطا کرتا ہے۔ جس قربانی کا سلسلہ حضرت ابراہیمؐ اور حضرت اسماعیلؐ کی قربانی سے جا کر نہ مل جائے وہ بے اعتبار ہے، اسی طرح جس جامعہ اور مدرسہ کا نسب مدرسہ صفت سے نہ ملتا ہو وہ نور اور علم کا گہوارہ نہیں ہو سکتا۔

ابھی یہ عرض کیا گیا کہ حضور علیہ الصلوٰۃ والسلام نے علم کو بلند ترین درجہ عبادت تک پہنچا دیا۔ مسلم شریف کی ایک حدیث میں ہمیں یہ الفاظ ملتے ہیں۔

”من سلک طریقاً یلتمس فیه علماً سهل اللہ لہ طریقاً إلی الجنة“  
 (جو شخص علم کے حصول کے لیے سفر کرے تو اللہ تعالیٰ اس کے لیے جنت کی راہ سهل بنا دے گا۔

مشکوٰۃ کی ایک حدیث میں عمل رسولؐ اور قول رسولؐ دونوں موجود ہیں۔ ترجمہ ملاحظہ ہو:

”حضرت عبداللہ بن عمرؓ بن العاص سے روایت ہے کہ ایک روز رسول اللہ ﷺ مسجد نبوی میں آئے۔ وہاں دو جماعتیں بیٹھی ہوئی تھیں۔ ایک جماعت ذکر و تسیع میں گلی ہوئی تھی اور دوسری جماعت دین کے حصول میں معروف تھی۔ آپؐ نے فرمایا کہ دونوں جماعتیں عمل خیر میں معروف ہیں۔ لیکن ان میں سے ایک دوسری سے افضل ہے۔ یہ لوگ جو ذکر الہی اور دعائے استغفار میں معروف ہیں۔ اللہ چاہے گا تو انہیں دے گا، نہیں چاہے گا تو نہیں دے گا۔ دوسری جماعت جو علم کی تعلیم کر رہے ہیں اور جاہلوں کو پڑھا رہے ہیں، افضل ہے اور مجھے معلم بنا کر مبعوث کیا گیا ہے۔ یہ کہہ کر آپؐ اسی جماعت

کے ساتھ بیٹھ گئے؟

اس حدیث سے نبی اکرم ﷺ کے طریق تعلیم اور اس کی کامیابی کا بھی اندازہ ہو سکتا ہے۔ حضور ﷺ کی حیات طیبہ میں وہ فضا پیدا ہو گئی تھی کہ لوگ ایک دوسرے کو علم دینے لگیں۔ (ویسے صحابہ کرامؓ کی زندگی کی معراج تو یہی تھی کہ خود ذات رسالت مآبؑ سے تحصیل علم و نور کرتے رہیں) طالب علوم کا اس درجہ پر پہنچنا معلم کی حقیقی کامیابی ہے۔ اس حدیث سے بھی معلوم ہوتا ہے کہ نبی اکرم ﷺ جب تحصیل علم کرنے والی جماعت کے ساتھ بیٹھ گئے۔ جو اپنے عمل میں مصروف رہی۔ یوں معلم کی ایک اور حیثیت ہمارے سامنے آتی ہے اور وہ ہے ممتحن کی اہمیت حضور ﷺ اس جماعت قدسی نفاس کے علم کا امتحان بھی لیتے رہتے تھے جسے آپؐ کے بعد علم رسالت کی میراث کو آنے والی نسلوں کی طرف منتقل کرنا تھا۔

